

PARLAMENT EWROPEW

2004



2009

Dokument ta' Sessjoni

10.12.2007

B6-0515/2007

MOZZJONI GĦAL RIŻOLUZZJONI

sabiex jingħalaq id-dibattitu dwar dikjarazzjoni mill-Kummissjoni

skond l-Artikolu 103(2) tar-Regoli ta' Proċedura

imressqa minn Giusto Catania

f'isem il-Grupp GUE/NGL

dwar Il-ġlieda kontra ż-żieda ta' l-estremiżmu fl-Ewropa

Riżoluzzjoni tal-Parlament Ewropew dwar il-ġlieda kontra ż-żieda ta' l-estremiżmu fl-Ewropa

Il-Parlament Ewropew,

- wara li kkunsidra l-Artikoli 2, 6, 7 u 29 tat-Trattat dwar l-Unjoni Ewropea u l-Artikolu 13 tat-Trattat KE, li jorbtu lill-UE u l-Istati Membri tagħha biex jappoġġjaw id-drittijiet tal-bniedem u l-libertajiet fundamentali u li jipprovdu mezzi Ewropej biex jiġġieldu kontra r-razziżmu, il-ksenofobija u d-diskriminazzjoni,
 - wara li kkunsidra r-riżoluzzjonijiet preċedenti tiegħu dwar ir-razziżmu, il-ksenofobija, l-anti-Semitiżmu, l-omofobija u l-ħarsien tal-minoranzi u l-politiki kontra d-diskriminazzjoni, b'mod partikolari dik ta' l-20 ta' Frar 1997 dwar ir-razziżmu, il-ksenofobija u l-lemin estrem u dik tal-15 ta' Ġunju 2006 dwar iż-żieda fil-vjolenza razzista u omofoba fl-Ewropa¹,
 - wara li kkunsidra l-attivitajiet ta' l-Unjoni Ewropea u l-istrumenti legali biex tikkumbatti r-razziżmu u l-ksenofobija, partikolarment id-Direttiva 2000/43/KE, li timplimenta l-prinċipju ta' trattament ugwali bejn il-persuni irrispettivament mill-origini razzjali jew etnika u l-abbozz ta' Deċiżjoni ta' Qafas tal-Kunsill dwar il-ġlieda kontra r-razziżmu u l-ksenofobija,
 - wara li kkunsidra l-istrumenti internazzjonali tad-drittijiet tal-bniedem li jipprojbixxu d-diskriminazzjoni bbażata fuq l-origini razzjali u etnika, u b'mod partikolari l-Konvenzjoni Internazzjonali dwar l-Eliminazzjoni tal-Forom Kollha ta' Diskriminazzjoni Razzjali u l-Konvenzjoni Ewropea għall-ħarsien tad-Drittijiet tal-Bniedem u tal-Libertajiet Fundamentali (ECHR), it-tnejn li huma ffirmati mill-Istati Membri kollha u numru kbir mill-Istati terzi,
 - wara li kkunsidra r-rapport dwar 'Ir-Razziżmu u l-Ksenofobija fl-Istati Membri ta' l-UE' ta' l-Aġenzija tad-Drittijiet Fundamentali ta' l-UE, ippreżentata lill-Parlament Ewropew fis-27 ta' Awissu 2007,
 - wara li kkunsidra l-Artikolu 103(2) tar-Regoli ta' Proċedura tiegħu,
- A. jinsab imħasseb sew dwar il-qawmien ta', u l-appoġġ li qed jikber fl-Ewropa lejn movimenti u partiti estremisti li jibnu l-ideoloġija u l-prattiki politiċi tagħhom, u l-kondotta fuq l-eskluzjoni, ir-razziżmu, il-ksenofobija, l-anti-Semitiżmu, u l-ultra-nazzjonalizmu,
- B. billi xi partiti u movimenti politiċi, inklużi dawk fil-poter f'numru ta' pajjiżi jew dawk li huma rappreżentati fil-livell nazzjonali jew lokali, konxjament poġġew fiċ-ċentru ta' l-aġenda tagħhom kwistjonijiet ta' orjentament ibbażati fuq ir-razza, l-origini etnika, in-nazzjonalità, ir-religjon u l-orjentazzjoni sesswali, li b'hekk ippermettew lill-kapjijiet

¹ Testi adottati: [P6_TA\(2006\)0273](#).

politiċi biex jużaw lingwaġġ li jhegġeg il-mibgħeda razzjali u forom oħra tagħha u biex isahħu l-estremiżmu fis-soċjetà,

- C. billi l-pożizzjonijiet politiċi estremi, hafna drabi murija fatti razzisti, xenofobiċi, anti-Semitiċi, Iżlamofobi jew omofobi jew proklamazzjonijiet pubbliċi, huma xi drabi motivati minn ragunijiet varji u huma marbuta ma' l-emarginazzjoni u l-eskluzjoni soċjali, il-faqar u l-qgħad.
- D. billi li l-ebda Stat Membru m'huwa immun mit-theddidiet intrinsiċi li l-estremiżmu johloq għad-demokrazzja, u billi l-għieda kontra l-attitudnijiet ksenofobiċi u l-movimenti politiċi estremisti tal-lemin hija sfida Ewropea,
- E. billi attacchi razzisti u ksenofobiċi hafna drabi jsiru minn gruppi neo-Nazisti u minn gruppi oħra ksenofobiċi u militanti tal-lemin u l-membri tagħhom, qed jimmiraw l-attakki vjolenti tagħhom kontra firxa wiesgħa ta' gruppi vulnerabbli, inklużi migranti, lesbjani u omosesswali, attivisti anti-razzisti, nies bla dar u żgħażaġh li jagħmlu parti minn subkulturi li mhumiex estremisti,
- F. billi l-Istati Membri introduċew miżuri varji kontra partiti politiċi li jippromwovu r-razziżmu u l-ksenofobija, kif ukoll l-irtirar ta' fondi pubbliċi,
 - 1. Jikkundanna bis-sħiħ l-attakki kollha li jinholqu mir-razziżmu u l-mibgħeda u jhegġeg lill-awtoritajiet nazzjonali kollha biex jagħmlu dak kollu possibbli fil-poter tagħhom biex jikkastigaw lil dawk responsabbli u biex jiġġieldu kontra l-klima ta' l-impunità fir-rigward ta' dawk l-attakki, u jesprimi s-solidarjetà tiegħu mal-vittmi kollha ta' attacchi bħal dawn u mal-familji tagħhom;
 - 2. Jitlob lill-istituzzjonijiet ta' l-Unjoni Ewropea, lill-Istati Membri u l-partiti politiċi Ewropej kollha sabiex jikkundannaw u jiġġieldu lill-partiti u lill-gruppi estremisti kollha li huma favur l-intolleranza, l-inkitament, il-fastidju jew il-vjolenza u sabiex jikkundannaw mingħajr riserva il-forom kollha ta' raziżmu, anti-Semitiżmu, Iżlamofobija u ksenofobija;
 - 3. Jistieden lill-partiti politiċi u lill-politiċi kollha, kif ukoll lill-persuni li għandhom influwenza fuq l-opinjoni ta' l-oħrajn u dawk li jieħdu d-deċiżjonijiet sabiex jiehdu pubblikament u jibqgħu lura milli jagħmlu kwalunkwe dikjarazzjoni jew att li għandu bhala l-għan tiegħu ir-razziżmu, l-anti-Semitiżmu, l-Iżlamofobija u l-ksenofobija;
 - 4. Jinnota li ż-zieda fl-appoġġ għall-organizzazzjonijiet estremisti tal-lemin (hafna drabi b'elementi anti-Semitiċi u neo-faxxisti) hi marbuta mas-sitwazzjoni soċjali li qed teħżien, mal-qgħad, mal-globilizzazzjoni, mal-emarginazzjoni soċjali u mal-falliment fl-iskola;
 - 5. Jistieden lill-Istati Membri sabiex isahħu l-implimentazzjoni ta' miżuri prattiċi sabiex jiġġieldu kontra pożizzjonijiet politiċi estremi li jinvolvu raziżmu u ksenofobija, inklużi l-implimentazzjoni stretta u t-titjib kostanti ta' ligijiet kontra r-razziżmu, kampanji ta' informazzjoni u li jqajmu l-kuxjenza fil-midja u fl-istabbilimenti edukattivi, u azzjoni legali kontra partiti u gruppi li jippromwovu r-razziżmu;
 - 6. Ihegġeg lill-Istati Membri u lill-partiti politiċi kollha sabiex jissorveljaw u jiġġieldu kontra l-eżistenza ta' organizzazzjonijiet paramilitari li għadhom kif twaqqfu mill-partiti politiċi

estremi tal-lemin;

7. Jistieden lill-Kummissjoni, lill-Kunsill u lill-Istati Membri sabiex jipprovdi aktar għajnuna lill-NGOs li jimmonitorjaw u jiġġieldu kontra gruppi estremi tal-lemin;
8. Jappella lill-personalitajiet politiċi fuq livell Ewropew, nazzjonali u reġjonali, li għandhom responsabilità li jagħtu eżempji billi jippromwovu t-tolleranza, il-fehem, ir-rispett u l-koeżistenza paċifika;
9. Jistieden lill-Istati Membri sabiex jistabilixxu punti ta' kuntatt lokali għall-vittmi ta' vjolenza estrema tal-lemin, sabiex joffru servizzi ta' counselling u ta' appoġġ lill-vittmi (bħal ma hi informazzjoni dwar kumpens finanzjarju u kif jirrapurtaw l-incident lill-pulizija), kif ukoll assistenza biex isibu avukat;
10. Jitlob lill-Istati Membri kollha sabiex jikkunsidraw il-possibilità li jirtiraw il-fondi pubbliċi lill-partiti politiċi li huma ta' karattru razzist jew ksenofobu;
11. Jagħti istruzzjonijiet lill-President tiegħu sabiex jgħaddi din ir-risoluzzjoni lill-Kunsill, lill-Kummissjoni, lill-Gvernijiet u lill-Parlamenti ta' l-Istati Membri u lill-pajjiżi kandidati.